

(ii) උපකරණ ශාඛාව

(අ) හෝජනාගාර කළමනාකරු

ලංකා හෝටල් පාසලකින් ලබා ගත් උපාධියක් හෝ දේශීය/විදේශීය තරු පංති හෝටලයක මුද්‍රාණයෙන් හෝ ආහාරපාන අංශයේ හෝජනාගාර හා ආහාර කළමනාකරණය පිළිබඳ වසර දෙකක පළපුරුද්දක් තිබිය යුතුය.

(iii) පරිපාලන ශාඛාව

(අ) විගණන නිලධාරීන්

වරලත් ගණකාධිකාරීන්ගේ අන්තර් මාධ්‍ය විභාගය හා විගණන/ගණකාධිකරණය පිළිබඳ වසර දෙකක පළපුරුද්ද

හෝ

වරලත් ගණකාධිකාරීන්ගේ අවසන් විභාගය (අවසන් විභාගය සමත්වී තිබීම) සහ විගණන/ගණකාධිකරණය පිළිබඳ වසර තුනක පළපුරුද්ද

හෝ

වරලත් ගණකාධිකරණය පිළිබඳ විශිෂ්ට නිපුණතාවයක් හා විගණනය පිළිබඳ වසර දෙකක පළපුරුද්දක් තිබිය යුතුය.

(ආ) ගිණුම් නිලධාරී

වරලත් කළමනාකරණ හා ගණකාධිකරණ ආයතනය (CIMA) මගින් පවත්වනු ලබන අන්තර් මාධ්‍ය විභාගය සමත්වීම සහ විගණන/ගණකාධිකරණය පිළිබඳ වසර තුනක පළපුරුද්ද

හෝ

වරලත් කළමනාකරණ හා ගණකාධිකරණය පිළිබඳ විභාගය ඉහළ අයුරින් සමත්ව එම ආයතනයේ ලියාපදිංචි වී තිබිය යුතුය.

(iv) ගුවන් තොටුපල නිර්මාණ ශාඛාව

(අ) සිවිල් ඉංජිනේරු නිලධාරීන්

විද්‍යාවේදී සිවිල් ඉංජිනේරු උපාධියක් හෝ සිවිල් ඉංජිනේරු පිළිබඳ ජාතික තාක්ෂණ ඩිප්ලෝමාව (එන්.ඩී.ටී.) තිබිය යුතු අතර සැකිලි නිර්මාණය කිරීමේ පළපුරුද්ද විශේෂ සුදුසුකමක් වනු ඇත.

(ආ) විදුලි ඉංජිනේරු නිලධාරීන්

විදුලි ඉංජිනේරු පිළිබඳ විද්‍යාවේදී උපාධියක් හෝ විදුලි ඉංජිනේරු පිළිබඳ ජාතික තාක්ෂණ ඩිප්ලෝමාව (එන්.ඩී.ටී.) තිබිය යුතුය.

(ඇ) ප්‍රමාණ සමීක්ෂණකරු

ප්‍රමාණ සමීක්ෂණය පිළිබඳ විද්‍යාවේදී උපාධිය හෝ ඒ හා සමාන සුදුසුකම් තිබීම.

(v) වෛද්‍ය ශාඛාව -

(අ) වෛද්‍ය නිලධාරීන්

පිළිගත් විශ්ව විද්‍යාලයක වෛද්‍ය උපාධිය (එම්.බී.බී.එස්.) හෝ ඒ හා සමාන සුදුසුකම් තිබීම, සහ ශ්‍රී ලංකා වෛද්‍ය සභා මණ්ඩලයේ ලියාපදිංචි වී තිබීම. විශේෂඥ හෝ උසස් සුදුසුකම් තිබීම තෝරා ගැනීමේදී ප්‍රමුඛත්වය ගැනීමට හේතුවේ.

(ආ) සහකාර වෛද්‍ය නිලධාරීන්

ශ්‍රී ලංකා වෛද්‍ය පීඨය මගින් පවත්වනු ලබන සහකාර වෛද්‍ය පාඨමාලාව සාර්ථකව අවසන් කර තිබීම සහ සහකාර වෛද්‍යවරයකු ලෙස ශ්‍රී ලංකා වෛද්‍ය සභා මණ්ඩලයේ ලියාපදිංචි වී තිබීම.

(ඇ) ලියාපදිංචි වෛද්‍ය නිලධාරීන්

ලියාපදිංචි වෛද්‍යවරයෙක් ලෙස වෛද්‍ය සභා මණ්ඩලයේ ලියාපදිංචි වී තිබිය යුතුය.

(vi) දත්ත ටෙක්නොලොජි ශාඛාව

දත්ත වෛද්‍ය නිලධාරීන්

පිළිගත් විශ්ව විද්‍යාලයක දත්ත වෛද්‍ය උපාධිය (බී.ඩී.එස්.) හෝ ඒ හා සමාන සුදුසුකම් තිබීම සහ වෛද්‍ය සභා මණ්ඩලයේ ලියාපදිංචි වී තිබිය යුතුය.

(vii) පාලන අධ්‍යාපන ශාඛාව

ඉංග්‍රීසි භාෂා උපදේශක

රජයේ අධ්‍යාපන දෙපාර්තමේන්තුවේ ගුරු අභ්‍යාස විද්‍යාලයක වසර තුනක ඉංග්‍රීසි භාෂාව පිළිබඳ පාඨමාලාව සාර්ථක ලෙස හැදෑරීමෙන් පසු ඉංග්‍රීසි භාෂා ගුරුවරයෙක් ලෙස අවම වශයෙන් වසරක සේවා කාලයක් ඉගැන්වීමේ පළපුරුද්ද තිබිය යුතුය.

වෙනත් සුදුසුකම්

කාර්මික සංඥා ශාඛාව - (පිරිමි) 2004 දෙසැම්බර් මස 31 වන දිනට වයස අවුරුදු 28 නොවැඩි විය යුතුය.

උපකරණ ශාඛාව - (ගැහැණු/පිරිමි) 2004 දෙසැම්බර් මස 31 වන දිනට වයස අවුරුදු 25-30 ක් අතර විය යුතුය.

පරිපාලන ශාඛාව - (පිරිමි) 2004 දෙසැම්බර් මස 31 වන දිනට වයස අවුරුදු 25-30ක් අතර විය යුතුය.

ගුවන් තොටුපල නිර්මාණ ශාඛාව (පිරිමි) 2004 දෙසැම්බර් මස 31 වන දිනට වයස අවුරුදු 35ට නොවැඩි විය යුතුය.

වෛද්‍ය හා දත්ත වෛද්‍ය ශාඛාවන් (පිරිමි/ගැහැණු) 2004 දෙසැම්බර් මස 31 වන දිනට වයස අවුරුදු 35 ට නොවැඩි විය යුතුය.

පාලන අධ්‍යාපන ශාඛාව (පිරිමි/ගැහැණු) 2004 දෙසැම්බර් මස 31 වන දිනට වයස අවුරුදු 35 ට නොවැඩි විය යුතුය.

ඇ. පුරවැසිභාවය - ශ්‍රී ලංකාවේ පිරිමි හෝ ගැහැණු පුරවැසියෙකු විය යුතුය.

ඇ. උස පිරිමි අපේක්ෂකයන් සඳහා අඩි 5 අඟල් 5ක් හෝ ඊට වැඩිවිය යුතු අතර ගැහැණු අපේක්ෂිකාවන් සඳහා අඩි 5 අඟල් 2 හෝ ඊට වැඩිවිය යුතුය.

3. යම් අයදුම්කරුවෙකුට වයස, උස, බර හෝ පපුව නියමිත සුදුසුකම් නොමැති වුවද හමුදා සේවයට ප්‍රයෝජනවත් වන විශේෂ නිපුණතාවයක් ඇත්නම් ගුවන් හමුදාධිපතියේ මනාපය පරිදි ඔහු ගැන සලකා බලනු ලැබේ.

4. ගුවන් හමුදාධිපතිවරයා විසින් නියම කරනු ලබන වෛද්‍ය පරීක්ෂණයකින් සමත් වීමට හැකි ආකාරයට මනා සෞඛ්‍ය තත්වයකින් සිටිය යුතුය.

5. ක්‍රීඩා ක්ෂේත්‍රයේ වර්තමාන විශිෂ්ට දක්ෂතා ලබා තිබීම පිළිබඳව නිසි සැලකිල්ලක් දක්වනු ලැබේ.

6. තෝරාගනු ලබන අපේක්ෂකයින්ට ඔවුන්ගේ සුදුසුකම් හා පලපුරුද්ද අනුව ගුවන් හමුදාවේ ප්‍රවේශයට ඔප්පු/ ප්‍රවේශයට ඔප්පු/ප්‍රවේශයට ලෙස්වනත්ට යන නිලයන් හි අධිකාරියට පත්කරනු ලැබේ.

7. රාජ්‍ය භාෂා අවශ්‍යතා තෝරාගනු ලබන අපේක්ෂකයින් රාජ්‍ය භාෂා ප්‍රතිපත්තිය ක්‍රියාත්මක කිරීම පිණිස විශේෂයෙන් 1956 අංක 33 දරන රාජ්‍ය භාෂා පනතේ විධිවිධාන ක්‍රියාත්මක කිරීම සඳහාත් දැනට පවත්නා, පනවා ඇති සහ මතු පනවනු ලබන්නාවූ ද ව්‍යවස්ථා පිළිපැයිය යුතුය.

8. තෝරාගනු ලබන අපේක්ෂකයින් ගුවන් හමුදාපති විසින් තීරණය කරනු ලැබිය හැකි ස්ථානයකදී පුහුණුවක් ලැබිය යුතුය. පුහුණුවන අවස්ථාවේදී විෂමාවාරය නිසා හෝ තමාට පාලනය කරගත හැකිව තිබූ චේතනා කරනු නිසා හෝ නිලධාරියෙකු තුළ සුදුසු බවට වගකිව යුත්තන් විසින් වාර්තා කරනු ලැබුවහොත් එම නිලධාරියාට පිරිනමනු අධිකාරිය ආපසු ගැනීම සහ/හෝ ශ්‍රී ලංකා ගුවන් හමුදාවේ විනය රෙගුලාසි වලට අනුකූලව වෙන යම් විනයානුකූල ක්‍රියාමාර්ගයන්ට යටත්වීමට හෝ බැඳී සිටින්නේය.

9. 1951 අප්‍රේල් මස 27 වන දින අංක 10,240 දරන ගැසට් පත්‍රයේ ප්‍රසිද්ධ කරනු ලැබූ කලින් කල සංශෝධනය කරන ලද, ශ්‍රී ලංකා ගුවන් හමුදා (නිත්‍ය හා නිත්‍ය උපසේවා) රෙගුලාසි අනුව ශ්‍රී ලංකා ගුවන් හමුදාවේ නිලධාරියෙකුගේ සේවා කොන්දේසි වේ. සුදුසුකම් අනුව නියමු නිලධාරී හෝ උසස් නිලයක නිත්‍ය අධිකාරියක් පිරිනමනු ලැබේ. ගුවන් හමුදා පනතේ 10 වන වගන්තිය අනුව “සෑම නිලධාරියෙකුම සේනාධිනායක මනාපය පරිදි තම පත්වීමේ සිටිය හැක”. කෙසේ වෙතත් තම අධිකාරියෙන් අස්වීමට නිලධාරියෙකුට බලයක් නැති අතර, ගුවන් හමුදා පනතේ 11 වන වගන්තිය අනුව සේනාධිනායක විසින් අස්වීමට ඉඩදිය හැක. ඇප/ගිවිසුම් බැඳී ඇත්නම් පුහුණු කාලය සහ පාඨමාලාවන් හදාරන්නේනම් ඉහත සඳහන් පරිදි ගුවන් හමුදා පනතේ 11 වන වගන්තිය අනුව අස්වීමට නොහැක. ගුවන් හමුදාවේ විශ්‍රාම වැටුප් සහ පරිතෝෂික රෙගුලාසිවලට අනුව ගුවන් හමුදාවෙන් විශ්‍රාම ගැනීමට හැකි වනුයේ අවුරුදු 10ක සේවා කාලයක් නිම කළ යුතුය.

10. ගුවන් හමුදා නිලධාරීන් රාජකාරී හෝ පුහුණුව සඳහා ඕනෑම අවස්ථාවකදී ලෝකයේ කවර තැනකට වුවද යවනු ලැබීමට යටත්වේ.

11. අවිවාහක නිලධාරීන්, නිලධාරී නිවසකදී විසිය යුතුය. ගෘහභාණ්ඩ සහ නවාතැන් පහසුකම් හා ආහාරපාන ඔහුට සපයනු ලැබේ. බැට්මන් සේවයද සපයනු ලැබේ. අවිවාහක නිලධාරීන්ගේ ආහාර දීමනාව සහ බැට්මන් දීමනාව හෝ ජනාහාරයට ගෙවනු ලැබේ.

12. විවාහක නිවාස තිබෙනම් ගෘහ භාණ්ඩ සහිත නිවාසයක් විවාහක නිලධාරීන්ට සපයනු ලැබේ. මේ සඳහා කුලිය අයකරනු ලබන්නේ රජයේ සේවකයන්ට අදාළ පරිදිය. රජයේ නිවාසයක වාසය කරනු නොලබන්නේ නම් 14(අ)(13) ඡේදයේ පරිදි නිවාස කුලී දීමනාවන් හිමිවේ.

13. විටින් විට පනවනු ලබන ගුවන් හමුදා නියෝග අනුව ගුවන් හමුදා නිලධාරීන් පාලනය කරනු ලැබේ.

14. (අ) ශ්‍රී ලංකා ගුවන් හමුදාවේ අධිකාරී ලත් නිලධාරීන්ගේ වැටුප් පහත සඳහන් පරිදි වේ.

නියමු නිලධාරී - රු. 85,680 වසරකට
පියසර නිලධාරී - රු. 1,12,500 - 9 x 2,700 -රු. 1,36,800 වසරකට
බලපති ලුතිනන් - රු.1,28,700 - 9 x 2,700 - රු. 1,53,000
බලසහ නායක - රු. 1,44,900 - 7 x 2,700 - 1 x 3,000 - 2 x 4,500 -
රු. 1,75,800 වසරකට

විශ් කමාන්ඩර් - රු.1,53,540 - 2 x 5,520 - 5 x 6,120 - රු.1,95,180 වසරකට

ගෘප් කපිතාන් - රු. 1,97,520 - 7 x 9,000 -රු. 2,60,520 වසරකට

(ආ) අනෙකුත් දීමනා

(1) සේවා කාලය වසර පහක් සම්පූර්ණ කළ පසු දිරි දීමනාව වශයෙන් මසකට රු. 250 ක් ගෙවනු ලැබේ.

(2) දුෂ්කර දීමනා මසකට රු. 600 ක් ගෙවනු ලැබේ.

(3) විශේෂ දීමනාව මසකට රු. 3,000 මෙහෙයුම් ප්‍රදේශවල සේවය කරන්නන් හට වේ (මීට අමතරව යාපන අර්ධද්වීපයේ සේවය කරන්නන් සඳහා රාජකාරී දිනකට රු. 100 බැගින් ගෙවනු ලැබේ.)

(4) නිළ ඇඳුම් නඩත්තු කිරීමේ දීමනාව මසකට රු. 255ක් ගෙවනු ලැබේ.

(5) බැට්මන් දීමනාව මසකට රු. 637.50ක් ගෙවනු ලැබේ.

(6) ආහාර දීමනාව මසකට රු. 5,074.39 ගෙවනු ලැබේ.

(7) සුදුසුකම් වේතනය අදාළ පරිදි මසකට උපරිම රු. 637.50ක් ගෙවනු ලැබේ.

(8) නොමිලේ ගමන් කල හැකි දුම්රිය බලපත්‍ර කඩටල තුනක් වසරකට (නිලධාරියාට, සහ පවුලේ සහ පවුලේ සාමාජිකයින්ට අදාළ නම්) දෙනු ලැබේ.

(9) කඳවුර තුළ වාසය කරන නිලධාරීන්ට මසකට වරක් නිලධාරී නිවසකදී සිට තම නිවසට යාමට සහ ඒමට අතිරේක දුම්රිය ගමන් බලපත්‍ර කඩටලයක් හෝ බස් ගාස්තු ගෙවනු ලැබේ.

(10) නිළ ඇඳුම් සහ ඊට අදාළ අනෙකුත් භාණ්ඩ නොමිලේ සපයනු ලැබේ.

(11) නොමිලේ වෛද්‍ය පහසුකම් (තම පවුල් වලට සාමාජිකයන්ට අදාළ නම්) සපයනු ලැබේ.

(12) පිටත වාසය කිරීමට බලය දී ඇති විවාහක නිලධාරීන් හට සැතපුම් 30ක් තුළ රාජකාරී ස්ථානයට නොමිලේ ගමන් කිරීමට මධ්‍යම ගමනා ගමන මණ්ඩලයේ බලපත්‍රයක් දෙනු ලැබේ.

(13) රජයේ නිවාසයක වාසය නොකරන විවාහක නිලධාරීන්ට පහත සඳහන් පරිදි ගෙවල් කුලී දීමනාවන් හිමිවේ.

ෆලයිට් ඔප්පු සිට ගෘප් කැප්ටන් සහ ඊට ඉහළ නිලයන් සඳහා මසකට රු. 1,500 සිට රු. 3,850 දක්වා වේ.

15. විටින් විට සංශෝධනය කරනු ලැබූ සහ 1981 ගුවන් හමුදා විශ්‍රාම වැටුප් හා පාරිතෝෂික දීමනා සංග්‍රහය අනුව විශ්‍රාම වැටුප් පාරිතෝෂික දීමනා ගෙවනු ලැබේ. වැන්දඹු හා අනන්දරු (සන්නද්ධ සේවා) අරමුදලට සියළුම නිලධාරීන් දායකයන් වේ. වැන්දඹු හා අනන්දරු (සන්නද්ධ සේවා) අරමුදලේ දායක මුදල් 1970 රෙගුලාසි අනුවය.

16. අයදුම්කරුවන්ට උපදෙස් -

(අ) පහත දැක්වෙන ආකෘති පත්‍රය අනුව ඉල්ලුම්පත් තම අත් අකුරින් සම්පූර්ණ කොට ඉදිරිපත් කළ යුතුය. ඉල්ලුම්පතෙහි සියළුම කොටු හැකි පමණ විස්තර සහිතව හා පැහැදිලිව සම්පූර්ණ කළ යුතුය.

ඉල්ලුම්පත් 2004 ඔක්තෝබර් මස 12 වැනි දින මධ්‍යහ්න 12.00ට හෝ ඊට පෙර ලැබෙන සේ “ප්‍රධාන ආධුනිකයන් බඳවා ගැනීමේ නිලධාරී, ආධුනිකයන් බඳවා ගැනීමේ කාර්යාලය, ශ්‍රී ලංකා ගුවන් හමුදාව, එකල, කොටුගොඩ” යන ලිපිනයට ලියාපදිංචි තැපෑලෙන් එවිය යුතුය. ඉල්ලුම්පත් බහාලන කවරයේ “ශ්‍රී ලංකා ගුවන් හමුදාවේ අධිකාරියක් සඳහා ඉල්ලුම් පත” යනුවෙන් සඳහන් කළ යුතුය. ඉල්ලුම්පත් භාර ගන්නා අවසාන දිනට හා වේලාවට පසුව සහ මෙම නිවේදනයේ අවශ්‍යතාවයන්ට අනුකූල නොවන ඉල්ලුම්පත් සලකා බලනු නොලැබේ.

- (ආ) රාජ්‍ය සේවයේ/සංස්ථා/මණ්ඩල/සිවිල් ආයතනයන්හි සේවයෙහි නිරත වූවන් ස්වකීය ඉල්ලුම්පත් ඒ ඒ දෙපාර්තමේන්තු/සංස්ථා/මණ්ඩල/සිවිල් ආයතන මගින් ඉදිරිපත් කළ යුතුය. යම් හෙයකින් අයදුම්කරු තෝරාගතහොත් තම කාර්යයෙන් නිදහස් කරන බවට සේවා යෝජකයා විසින් ලිපියක් මගින් දැනුම්දිය යුතුය.
- (ඇ) ඉල්ලුම්පත් සමග අයදුම්කරුවන් විසින් පහත සඳහන් සහතිකපත් වල පිටපත් ඉදිරිපත් කළ යුතුය.
- (i) උප්පැන්න සහතිකය.
 - (ii) ලබා ඇති උසස්ම අධ්‍යාපන/වෘත්තීය සුදුසුකම් පිළිබඳ සහතිකය.
 - (iii) ඉල්ලුම්කරු පෞද්ගලිකව දන්නා වගකිව යුතු පුද්ගලයන් යටත් පිරිසෙයින් දෙදෙනෙකුගේ ලබාගත් වරිත සහතිකය.
 - (iv) ක්‍රීඩා ශිෂ්‍ය හට පුහුණු ආදිය සනාථ කරන සහතිකය.
 - (v) ඉල්ලුම්පතේ යම් යම් හිමිකම් කර ඇතොත් ඒවා සනාථ කරන සහතිකය.
මෙම සහතික වල මුල් පිටපත් ඉදිරිපත් කළ යුත්තේ අපේක්ෂකයා සම්මුඛ පරීක්ෂණයකට කැඳවනු ලැබුවහොත් ඒ අවස්ථාවේදී පමණි.

17. තෝරාගැනීම හා සම්මුඛ පරීක්ෂණ ආදිය :-

ඉහත සඳහන් අවශ්‍යතාවයන් සපුරාලන අයදුම්කරුවන් මූලික තේරීම්වලට භාජනය කරනු ලැබේ. එසේ තෝරා ගනු ලබන අයදුම්කරුවන්ට ගුවන් හමුදාධිපති විසින් නියම කරනු ලබන පරිදි පරීක්ෂණවලට පෙනී සිටීමට සිදුවන්නේය. රාජ්‍ය ආරක්ෂක අමාත්‍යාංශය මගින් පත්කරනු ලබන තේරීම් මණ්ඩලයක් ඉදිරිපිට තෝරාගනු ලබන අපේක්ෂකයන් සම්මුඛ පරීක්ෂණයකට භාජනය කිරීමෙන් අවසාන තේරීම කරනු ලැබේ. සම්මුඛ පරීක්ෂණය සඳහා තෝරාගනු ලබන අපේක්ෂකයින්ට සම්මුඛ පරීක්ෂණය පවත්වනු ලබන ස්ථානය, වේලාව සහ දිනය ලිපියකින් දැනුම් දෙනු ලැබේ. මේ සම්බන්ධයෙන් දරනු ලබන ගමන් වියදම් කිසිවක් ගෙවනු නොලැබේ.

18. අපේක්ෂකයකු නිර්දේශ කිරීමට අදහස් කරන කවරෙකු විසින් වුවත් එසේ කල යුත්තේ ඔහුට සහතිකයක් දීමෙනි. අපේක්ෂකයකු තෝරා ගැනීම සඳහා කවරාකාරයකින් හෝ පෙළඹවීම නැතහොත් බලපෑම් කිරීමට උත්සාහ දැරීම, එම අපේක්ෂකයා නුසුදුස්සෙකු වීමට හේතුවන්නේය.

19. ඉල්ලුම්පතේ අසත්‍ය ප්‍රකාශයක් කර තිබී එම අසත්‍යතාවය අපේක්ෂකයා තෝරා ගැනීමට පෙර හෙළිදරව් වුවහොත් ඔහුගේ අපේක්ෂකත්වය අහිමිවීමටද, තෝරා ගනු ලැබීමෙන් පසු හෙළිදරව් වුවහොත් ඔහු සේවයෙන් පහකරනු ලැබීමටද යටත් වේ.

ජී. ඩී. පෙරේරා,
එයාර් මාර්ෂල්,
ගුවන් හමුදාධිපති.

මූලස්ථානය,
ශ්‍රී ලංකා ගුවන් හමුදාව,
තැපැල් පෙට්ටිය 594,
කොළඹ.

ශ්‍රී ලංකා නිත්‍ය/ස්වේච්ඡා ගුවන් හමුදාවේ..... ශාඛාවේ

අධිකාරියක් සඳහා ඉල්ලුම්පත

01. සම්පූර්ණ නම :_____.
02. (අ) තැපැල් ලිපිනය :_____
- (ආ) දුරකථන අංකය :_____
- (ඇ) තැපැල්/විදුලි පණිවිඩ කාර්යාලය :_____
- (ඈ) පොලිස් ස්ථානය :_____
- (ඉ) ආසන්නම ගුවන් හමුදා කඳවුර :_____
- (ඊ) ග්‍රාම සේවක කොට්ඨාශය..... අංකය :_____
- (උ) පළාත :_____
- (ඌ) දිස්ත්‍රික්කය :_____
- (එ) ඡන්ද කොට්ඨාශය :_____
03. ස්ථිර ලිපිනය :_____
04. (අ) උපන් දිනය :_____
- (ආ) 2004 දෙසැම්බර් 31 දිනට වයස අවුරුදු :—මාස :— දින :—
05. විවාහක/අවිවාහක බව :_____
06. පුරවැසිභාවය (ශ්‍රී ලංකාවේ පුරවැසියෙකු වන්නේ පෙලපතින්ද, ලියාපදිංචි කිරීමෙන් නම් එම සහතික පත්‍රයේ දිනය හා අංකය සඳහන් කරන්න) :_____
07. ශාරීරික තත්ත්වය:

උස	බර	පසුව

08. පාසල්/විශ්ව විද්‍යාල පිළිබඳ විස්තර :

පාසල්/විශ්ව විද්‍යාලයේ නම	දිනය		සමත්වූ පොදු විභාග හා විෂයයන් (ශ්‍රේණි ඇතුළුව)
	ඇතුල් වූ	පිටවූ	

09. පාසලෙන්/විශ්වවිද්‍යාලයෙන් ඉවත් වූ පසු කල රක්ෂා පිළිබඳ විස්තර :

සේවා යෝජකයාගේ නම හා ලිපිනය	රැකියාවේ ස්ථානය	සේවාකාලය සිට දක්වා

10. මව්පියන් පිළිබඳ විස්තර :

සම්පූර්ණ නම	උපන් ස්ථානය	රැකියාව	දැන් ලිපිනය
මව			
පියා			

11. තනතුරු සඳහා ඇති විශේෂ සුදුසුකම් :_____
12. ක්‍රීඩා අතින් දැනට පවත්නා විශිෂ්ඨතා පිළිබඳ විස්තර (ඔබ සහභාගී වූ තරඟ සහ ක්‍රීඩා කණ්ඩායම්, දිනයන් හා විශිෂ්ඨතා දක්වන්න.) :_____
13. පාසලේ දී, විශ්ව විද්‍යාලයේ හෝ බාහිර සංවිධාන වලදී දක්වා ඇති වෙනත් විශිෂ්ඨතා (දිනයන් සමග විස්තර දක්වන්න) :_____

14. සන්නද්ධ සේවා හෝ ස්වේච්ඡා බල සේනාවේ ශිෂ්‍ය හට බලකායේ හෝ බාලදක්ෂ ව්‍යාපාරයේ හෝ ඇති පෙර සේවය :_____
15. සිවිල් හෝ යුද්ධ උපායයකදී වැරදිකරු වී හෝ ඇත බැඳ තිබේද? එසේ නම් විස්තර සඳහන් කරන්න :_____
16. රජයේ දෙපාර්තමේන්තුවක හෝ රාජ්‍ය අංශයෙහි/මණ්ඩලයක/සංස්ථාවක (මහ බැංකුව, ජාතික බැංකු, විශ්ව විද්‍යාල, රජය විසින් පාලන කරන සිවිල් ව්‍යාපාර, සමාගම් ආදිය ඇතුළුව) සේවයෙහි යෙදී සිටියේ නම් එම සේවය අවසන් කිරීමට හේතු :_____
17. වර්ත සහතික පිළිබඳ විස්තර :

නම	පදවිය	නැපුල් ලිපිනය

18. පුරවෝකත ප්‍රශ්න වලට මා විසින් දී ඇති පිළිතුරු මාගේ දැනීමේ හා විශ්වාසයේ හැටියට සත්‍ය බව අවංකව ප්‍රකාශ කරමි. ශ්‍රී ලංකා ජනරජයේ ගැසට් පත්‍රයේ පළ වූ ශ්‍රී ලංකා නිත්‍ය ගුවන් හමුදාවේ අධිකාරී සඳහා තෝරාගනු ලබන අපේක්ෂකයින් සම්බන්ධයෙන් අනුගමනය කරන ක්‍රියා පිළිවෙත හා ඒ අයට අදාළ වන ව්‍යවස්ථා ද මම කියවා අවබෝධ කර ගතිමි.

_____,
ඉල්ලුම්කරුගේ අත්සන

දිනය : _____

10-308

ශ්‍රී ලංකා ගුවන් හමුදාව

ආධුනික නිලධාරී පුරප්පාඩු

01. ශ්‍රී ලංකා නිත්‍ය ගුවන් හමුදාවේ පහත සඳහන් ශාඛාවල ආධුනික නිලධාරීන් සඳහා පුරප්පාඩු පවතී.

- (අ) නියමු පොදු රාජකාරී ශාඛාව.
- (ආ) පරිපාලන රෙජිමේන්තු ශාඛාව.

02. පහත සඳහන් සුදුසුකම් ඇති පිරිමි අපේක්ෂකයින්ගෙන් ඉල්ලුම්පත් කැඳවනු ලැබේ.

- (අ) පුරවැසිභාවය : ශ්‍රී ලංකා පුරවැසියෙකු විය යුතුයි.

- (ආ) 2004.12.31 දිනට වයස අවුරුදු 18ට නොඅඩු සහ අවුරුදු 22ට නොවැඩි විය යුතුයි.

- (ඇ) අධ්‍යාපන සුදුසුකම් :-

- (1) ගුවන් නියමු පොදු රාජකාරී ශාඛාව:-එක් වතාවකදී අ.පො.ස. (සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතය (1999-2000 වසර වල අයදුම්කරුවෙක් නම් ගණිතය 11) ඉංග්‍රීසි භාෂාව සඳහා සම්මාන සාමාර්ථයක් සහ විද්‍යාව (1999-2000 වසරවල අයදුම්කරුවෙක් නම් විද්‍යාව 11) සිංහල හෝ දෙමළ භාෂාව සඳහා සාමාන්‍ය සාමාර්ථයක් ලබා සිටිය යුතුයි. තවද එක් වතාවකදී අ.පො.ස. (උ.පෙළ) විභාගයෙන් (පැරණි/නව නිර්දේශය) භෞතික/ජීව විද්‍යා විෂයයන් තුනකින් සාමාන්‍ය සාමාර්ථ ලබා සිටිය යුතුයි.

- (2) පරිපාලන රෙජිමේන්තු ශාඛාව:-එක් වතාවකදී අ.පො.ස. (සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතය (1999-2000 වසරවල අයදුම්කරුවෙක් නම් ගණිතය 11) විද්‍යාව (1999-2000 වසරවල අයදුම්කරුවෙක් නම් විද්‍යාව 11) යන විෂයන් සමත් විය යුතු අතර ඉන් එක් විෂයයකට සම්මාන සාමාර්ථයක් සහ ඉංග්‍රීසි භාෂාවට සම්මාන සාමාර්ථයක් ද සිංහල හෝ දෙමළ භාෂාව සඳහා සාමාන්‍ය සාමාර්ථයක් ද ලබා සිටිය යුතුයි. තවද එක් වතාවකදී භෞතික/ජීව විද්‍යා/වෘත්තීය/කලා විෂයයන් තුනකින් සාමාන්‍ය සාමාර්ථ ලබා සිටිය යුතුයි.

- (ඇ) ශාරීරික නත්තුව:-උස අඩි 05යි අඟල් 05ක් සහ ඊට වැඩි විය යුතුයි.

- (ඉ) වෛද්‍ය පරීක්ෂණය:-ආධුනිකයෙකු වශයෙන් බැඳීමට ප්‍රථම තෝරා ගනු ලබන සියලුම අපේක්ෂකයින් ශ්‍රී ලංකා ගුවන් හමුදාවේ විධිවිධාන යටතේ වෛද්‍ය පරීක්ෂණයට භාජනය කරනු ලැබේ.

- (ඊ) සිවිල් නත්තුව:-අපේක්ෂකයින් අවිවාහක විය යුතුයි. කිසිම ආධුනිකයෙකුට පුහුණුව ලබන කාලයේ දී සහ අධිකාරියට පත්කළ දින සිට වසරක් ගතවන තුරු විවාහ වීමට අවසර දෙනු නොලැබේ.

- 03. ක්‍රීඩා ක්ෂේත්‍රයේ ලබාගත් විශිෂ්ඨ දක්ෂතා ගැන නිසි ලෙස සලකා බලනු ලැබේ.

- 04. ඉහත සඳහන් 02 ඡේදයේ දක්වා ඇති අවශ්‍යතාවයන් සපුරාලනු නොලබන අපේක්ෂකයින්ගේ ඉල්ලුම්පත් ප්‍රතික්ෂේප කරනු ලැබේ. පළමු සම්මුඛ පරීක්ෂණයට පැමිණිවිට උස මනිනු ලැබේ. ඉල්ලා ඇති මිනිවලට අඩු විශිෂ්ඨ සුදුසුකම් නොමැති අපේක්ෂකයින් සම්මුඛ පරීක්ෂණයට ඉදිරිපත් කරනු නොලැබේ.

- 05. සේවා කොන්දේසි - පහත සඳහන් සේවා කොන්දේසි ආධුනිකයන්ට බල පැවැත්වේ.

- (අ) අපේක්ෂකයින් අනෙකුත් නිලයන් හා සමානව, මූලිකව නිත්‍ය සේවාවන් සඳහා ආධුනිකයන් වශයෙන් බඳවා ගනු ලබන අතර, ඔවුන් මූලික පුහුණුවීමේ පාඨමාලාවන් හැදෑරිය යුතුවේ. ආධුනිකයා ලබා ඇති ශාඛාව අනුව මූලික පුහුණුවීමේ පාඨමාලාව සාර්ථකව සමත් වීමෙන් පසු, ඔහු ප්‍රථමයෙන් බඳවා ගනු ලැබූ නිලයෙන් වෙනස්ව නියමු නිලධාරී නිලයේ ස්ථිර අධිකාරියට පත් කරනු ලැබේ.

- (ආ) ආරක්ෂක අමාත්‍යාංශයේ උපදෙස් පරිදි ගුවන් හමුදාධිපති විසින් තීරණය කරනු ලබන පරිදි ශ්‍රී ලංකාවේ ඕනෑම ප්‍රදේශයක හෝ විදේශ පුහුණුවක් ලැබීම සඳහා ආධුනිකයන් සුදානම් කිරීම සිටිය යුතුයි.

- (ඇ) පුහුණුව ලබන කාල සීමාව තුළදී හා ඉන්පසුව පුද්ගලයින් ගුවන් හමුදා නීතියට යටත් විය යුතුයි.

- (ඈ) සෑම ආධුනිකයෙකුටම සියලුම ආයතනික සහිත නිලඇඳුම්, උපකරණ සහ වෛද්‍ය පහසුකම් සපයනු ලැබේ.

- (ඉ) පුහුණුව ලබන කාලසීමාව තුළ ආධුනිකයන් හට ආහාර සපයනු ලැබේ.

- (ඊ) (1) අධිකාරිය සඳහා පුහුණුවන කාලසීමාව තුළදී යම් ආධුනිකයෙකු හට තම අපේක්ෂකත්වය සිය කැමැත්තෙන් අත්හිටුවා ගැනීමට අවශ්‍ය වුවහොත් ශ්‍රී ලංකා ජනරජය මගින් එම ආධුනිකයා වෙනුවෙන් එතෙක් දරා ඇති සියලුම වියදම් එම ආධුනිකයාගේ මව/පියා හෝ භාරකරු විසින් ශ්‍රී ලංකා ජනරජයට ආපසු ගෙවිය යුතුවේ.